
कश्मीरी-साहित्य की नव्यतम प्रवृत्तियाँ 


रूपरेखा 


. नव्य : नव्यतम प्रवृत्तियाँ : सीमा-निर्धारण 


. राष्ट्रीय प्रगतिवादी प्रवृत्ति ( सन्‌ १९४७--१९५३ do) [सन्दर्भ : स्वरूप] 


क. कवाइली आक्रमण । 
ख. 'कश्मीर छोड़ दो' जन-ग्रान्दोलन । 
ग. कल्चरल-फ्रण्ट का गठन | 


३.प्रयोगवादी प्रवृत्ति (सन्‌ १९५३-१६६० de) [सन्दर्भ : स्वरूप | 


४, 


क. राजनीतिक स्थिरता । 
ख. वदलते जीवन-मूल्य । 
ग. टेकनीक को समुन्नति का ग्रभियान । 


मनोवेज्ञानिक प्रवृत्ति (सन्‌ १९६० ई० से) [सन्दर्भ : स्वरूप] 
क. शिल्प-विधान की ग्रनुपयुक्‍तता | 

ख. जीवन के साथ रचना का तालमेल | 

ग. रचनाकारों की मनोवैज्ञानिक दृष्टि । 


, नव्यतम प्रवृत्तियाँ : कविता ४ 


क. राष्ट्रीय प्रगतिवादी कविता | 
ख. प्रयोगवादी कविता । 
ग. प्रतिनिधि कवि : सोदाहरण विवेचन | 


, नव्यतम प्रवृत्तियाँ : नाटक 


क. कश्मीरी-नाटक, विकास : परम्परा | 

ख. कश्मीरी का प्रथम साहित्यिक नाटक । 

- , सन्‌ १९४७ ई० से पूर्व कश्मीरी रंगमंच एवं नाटक-साहित्य । 

घ. सन्‌ १९४७ से १६५६ ई० तक का कश्मीरी नाटक-साहित्य : मुख्य प्रवृत्ति-- 
प्रगतिवादी । 

ङ. सन्‌ १९५६ ई० के बाद कश्मीरी-ताटक की स्थिति : मनोवैज्ञानिक दृष्टि की 
प्रधानता । 

७. नव्यतम प्रवृत्तियाँ : कहानी 
क. कश्मीरी की प्रथम कहानी । 
ख. सन्‌ १९५३ से १९६० ई० तक की कश्मीरी-कहानी : स्वरूप और दिशाएँ । 
ग. अख्तर की कहानियाँ : नवीन प्रयोग । 
घ. सन्‌ १९६० ई० के बाद की कश्मीरी-कहानी । 
ङ, प्रतिनिधि कहानीकार : उनकी मनोवैज्ञानिक दृष्टि, सोदाहरण विवेचन | 
परिशिष्ट : एक 
कश्मीरी-उपन्यास | 
परिशिष्ट : दो 
सहायक सामग्री की सन्दर्भ-सूचना | 


© 
नागरो-कश्मीरी-लिपि-नि्दे शिका 


विशिष्ट ध्वतियों अ [+] लैर (मकान), नर (ate) 
के स्वर श्रा [+] ला'र (da), बाथ (गीत) 
उ [,] (चिषडा), गुथ (लहर) 
ऊ [.] तूर (सर्दी), डूस (गदा) 


g a [1] बोन (नीचे), Ae (दूध) 
विशिष्ट ध्वनियों च चुर (wena), चापुन (चबाना) 
के 5 छाय (छाया), छल (छल) 

` व्यंजन \ 
ज़ . जान (परिचय), जाल (जाल) 

कश्मीरी-साहित्य के आधुनिक काल का समारम्भ यद्यपि सन्‌ १६०१ ई० (युगकवि 
अब्दुल अहद आज़ाद) से होता है, किन्तु उसमें नव्यतम प्रवृत्तियों का सन्निवेश सन्‌ १९४७ Fo 
के बाद ही मिलता है । यहाँ यह स्पष्ट कर देना जरूरी है कि कश्मीरी के ग्राधुनिक- 
कालीन साहित्य की सर्जन-प्रक्रिया उतनी वैविध्यपूर्ण नहीं रही, जितनी हिन्दी की 
मिलती है । इसलिए, उसमें नव्यतम प्रवृत्तियों को श्रन्वेषण करने के लिए सन्‌ १९४७ To 
से लेकर रचे गये साहित्य को ही ग्राधार बनाना ISA । सन्‌ १९४७ ई० से ग्रबतक 
रचे गये कश्मीरी साहित्य की मुख्य तीन नव्य प्रवृत्तियाँ मिलती हे, जिनमें ग्रन्तिम, 
यानी तीसरी प्रवृत्ति नव्यतम कही जा सकती है । ये प्रवृत्तियाँ इस प्रकार हें : 


१. राष्ट्रीय प्रगतिवादी प्रवृत्ति (सन्‌ १६४७-१६५३ do) 

२. प्रयोगवादी प्रवृत्ति (सन्‌ १९५३-१६६० Eo) 

३. मनोवैज्ञानिक प्रवृत्ति (सन्‌ १६६० do से) 
राष्ट्रीय प्रगतिवादी प्रवृत्ति 
सन्दर्भ : स्वरूप 

सन्‌ १६४७ ई० का वर्ष कश्मीर के इतिहास में विशेष महत्त्व रखता है। इस वर्ष 

कश्मीर को सुरम्य घाटी पर पाकिस्तान द्वारा समर्थित कबाइलियों का आक्रमण हुआ, जिसके 
फलस्वरूप अनेक देशभक्तो ने एकत्र होकर पाकिस्तानी हमले का साहित्यिक मोर्चे से 
मुकाबला करने के लिए कल्चरल फ़ण्ट' नाम की एक श्रदबी ग्रंजुमन गठित की। इस 
प्रंजुमन के सदस्य थे कश्मीर के विभिन्न प्रगतिशील युवा लेखक, कर्मठ समाजसेवी तथा 
विचारशील चिन्तक । सभी ने मिलकर देशभक्ति की भावना से श्रोतप्रोत साहित्य की 
संरचना की । सन्‌ १९४७ fo के एक वर्ष पुवे कश्मीर के नवगठित राजनीतिक दल 
“नेशनल कान्फ्रेन्स' ने वर्षों से चली आ रही सामन्तशाही ( डोगरा-शासन ) के विरुद्ध 
अभियान छेड़ दिया था । मई, १९४६ ई० में इस ग्रभियान के अन्तर्गत 'कश्मीर छोडो' 
आन्दोलन ने एक व्यापक एवं उग्र रूप धारण कर लिया था। इस श्रान्दोलन के पीछे 
चूँकि स्वदेश-प्रेम की भावना तथा ग्रन्य प्रगतिशील तत्त्व काम कर रहे थे, इसलिए 
कबाइली हमले तक घाटी में एक ऐसा जोशीला एवं तनावपूर्ण माहौल बन चुका था, जिसको 


- कल्चरल फ्रण्ट' के साहित्यकारों ने एक अनुकूल एवं सामयिक पृष्ठभूमि के रूप में आत्मसात्‌ 
ERES Th Ton T 


कर लिया इस दौरान जो साहित्य रचा गया, उसका व्यापक ध्येय जनता को देशप्रेम 
का पाठ पढाकर उसे ग्राथिक एवं राजनीतिक दोनों प्रकार की दासता के बन्धनों से मुक्त 
कराना रहा । इस दौर की मुख्य साहित्यिक प्रवृत्ति राष्ट्रीय प्रगतिवादी रही, जो कश्मीरी- 


(साहित्य में सन्‌ .१९५२ ई० तक व्याप्त रही । 

प्रयोगवादी प्रवृत्ति 
सन्दर्भ : स्वरूप 
सन १६५३ ई० के आसपास से राजनीतिक परिस्थितियों की स्थिरता के परिणाम- 

स्वरूप कश्मीर में शान्ति का वातावरण स्थापित होने लगा । फलस्वरूप, साहित्यकारों की 
विचारधारा में भी नये परिवर्त्तन होने लगे । नई भावभूमि की सृष्टि हुई तथा नई परिवत्तित 
परिस्थितियों के कारण नूतन जीवन-मूल्यों की स्थापना होने लगी । सर्जनकारियों की 
बदलती हुई बाह्योन्मुख दष्टि ने साहित्य के शिल्प-पक्ष को समृद्धि के साथ-साथ नवीन 
प्रयोगों को अपना केन्द्र बना लिया । प्रयोगवादियों ने पहली बार परम्परा से हटकर-भावा 
को मूत्त रूप प्रदान करने के लिए विभिन्न नवीन प्रतीको, बिम्बों_तथा अभिव्यक्ति-शैलियों 
का आश्रय लिया । परम्परागत उपमानों एवं प्रयोगों को नवीन परिवेश में संयोजित कर 
उन्हें रचना में सफलतापूर्वक ‘fre’ कर देना इस प्रवृत्ति के रचनाकारों की प्रमुख विशेषता 
रही । कविता की शैली में भी पर्याप्त परिवर्त्तन होने लगे । अब रूपक-काव्य, भ्रतुकान्त 
कविताएँ, प्रगीत ग्रादि जैसी विभिन्‍न काव्य-शैलियों को अपनाया गया । प्रयोग कथ्य के 
क्षेत्र में भी हुए, किन्तु वहुत कम । 

मनोवेज्ञानिक प्रवृत्ति 

सन्दर्भ : स्वरूप 

मनोवैज्ञानिक प्रवृत्ति पद्य की अपेक्षा गद्य में अधिक मिलती है । कहानी-साहित्य पर 

उसकी छाप गहन है । प्रयोगवादी प्रवृत्ति ने रचना की टेकनीक को निःसन्देह नये श्रायाम 
दिये, उसे पर्याप्त मात्रा में समुन्नत किया, उसे 'ग्राधुनिकता' का संस्पर्श दिया, किन्तु 
उसके आन्तरिक सौन्दर्य के साथ वह पूर्ण तालमेल बिठाने में असमर्थ रही ।  'टेकनीक 
की समुन्नति’ के इस जनूनी ग्रभियान ने इतना व्यापक रूप पकड़ लिया कि रचना का 
आन्तरिक सौन्दर्यं दब-सा गया । रचना, टेकनीक का बहुरंगी लबादा पहनकर जीवन से 
किनारा करने लगी तथा वह (जीवन) उसके लिए एक परायी, एक श्रनजानी वस्तु बन गई । 
जीवन के प्रति इस तरह के कटाव एवं श्रलगाव को लेकर कश्मीरी रचना कुछ समय के 
लिए श्रस्थायी रूप से, 'ग्राधुनिकता' के जोश में, अपनी लोकप्रियता को एक हद तक जमाने 
में सफल ग्रवश्य हो गई | किन्तु, बाद में सन्‌ १६६० ई० के श्रासपास से यह महसूस किया जाने 
लगा कि रचना मात्र बाह्य सौन्दर्य या शिल्प-विधान के बूतै पर जीवित नहीं रह सकती । 
उसे चिर-सुन्दर बनाने के लिए (जिनके लिए रचना की जाती है, उनके) जीवन के 
समकक्ष लाना ही पड़ेगा । उधर जीवन में जोरों से बढ़ती हुई व्यस्तता, दुविधा, संशयग्रस्तता, 
अनास्था, कुण्ठा, निराशा श्रादि व्यक्ति के मन एवं मस्तिष्क के गूढतम स्तरों को झकझोर 
रही थीं । फलस्वरूप, रचनाकार रचना के कलेवर से टेकनीक के आरोपित लबादे को उतार 
फेंकने के लिए विवश हो गया और उसने उसे मानव-चरित्र के सन्निकट लाकर खड़ा 
कर दिया । श्रब रचना मानव-चरित्न के विभिन्न रहस्यों, उसकी विभिन्न जटिलताश्रों, 
स्वभावगत विर्श पतौ ee EAS प्रकाशन करनेवाली 

विधा बन गई । सर्जन की.इस प्रक्रिया के पीछे व्यापक रूप से रचनाकारों की जीवन- 
सापेक्ष मनोवैज्ञानिक दृष्टि प्रधान रही । 
उपर्यक्त तीन प्रवत्तियों के विभिन्न सन्दर्भो एवं स्वरूपो का विश्लेषण कर लेने के 
बाद इन प्रवत्तियों का कश्मीरी-कविता, नाटक एवं कहानी-साहित्य के परिपाश्वे में अध्ययन 
करना अपेक्षित है। कश्मीरी का उपन्यास-साहित्य ग्रभी इतना विकसित एवं समृद्ध नहीं 
हो पाया है कि उसमें किसी नव्य प्रवृत्ति का ग्रन्वे षण किया जा सके ।* 
नव्य प्रवृत्तियाँ : कविता 
पहले स्पष्ट किया जा चुका है कि सन्‌ १६४७ ई० के कवाइली हमले तथा 
सन्‌ १९४६ ई० के कश्मीर छोड़ दो जन-ग्रान्दोलन ने कश्मीरी-साहित्यकारों की सर्जन- 
प्रक्रिया को एक नया मोड़ दिया । इस हमले का प्रतिकार करने तथा आततायियों को मु हतोड 
उत्तर देने के लिए जिस साहित्यिक मोर्चे (कल्चरल फ्रण्ट) का गठन किया गया, उसके सक्रिय 
सदस्य थे-सर्वश्री दीनानाथ नादिम, नूर मुहम्मद रोशन, गुलाम अहमद फाजिल, नन्दलाल 
अ्रम्बारदार, अलमस्त कश्मीरी, WL नदेव मजबूर, प्रेमनाथ प्रेमी आदि । ये सभी कविहृदय 
रखते थे । सभी ने देश की स्वतन्त्रता, अखण्डता, मान-मर्यादा तथा धर्मनिरपेक्षता की. 
रक्षा के हेतु ओजस्वी वाणी में दुश्मन को ललकारा । सभी का एक नारा था : 
हमला श्रावर खबरदार 
हम कश्मीरी हैं तयार. . . . . -। 


नादिम साहब इस मोर्चे के mug सिद्ध हुए । उनके प्रत्येक ग्राह्वान ने जनता में नवीन 
स्फृत्ति एवं मनोबल का संचार किया । व्यापक जनजागरण उनका विश्वास था, विश्वमैती 
उनकी श्रास्था थी तथा मानवतावाद उनका सम्वल था 
पकुन छम 
पकुन छम म्ये जमहूरिक्यन मशवरन प्यठ 
नज़र म्ये छम कशीरिक्यन रहबरन AS 
afa काशिरुयन as 
म्ये दुतिया छ मिलचारकिन कुन वनावुन 
म्ये छम ताज्ञ यावुन 
स्ये छम ताज यावुन, म्ये छम ताज यावुन . . . . . . 
gala, मुझे जमहूरियत की राहों पर आगे बढ़ना है, मेरी 
नजर कश्मीर के देशभक्तों पर टिकी हुई है । सारी दुनिया 
को विश्वमैत्री से मुझे एक बनाना है । मुझमें जोश-ए-जवानी है, 
जोश-ए-जवानी है, जोश-ए-जवानी है. - . .। 


+कश्मीरी के उपन्यास-साहित्य का संक्षिप्त परिचय इस निबन्ध के अन्त में परिशिष्ट के अन्तरगत 
दिया गया है।-छे० 





> 


CC-0. Bhushan Lal Kaul Jammu Collection. Digitized by eGangotri 





(४-०) 


नूर मुहम्मद रोशत ने नादिम के साथ स्वर-में-स्वर मिलाकर 'नयें कश्मीर' के सपने 
अपनी कविता 'वतन आजाद थावुन छुम' में यों सँजोये : j 
वतन ARE थावुन OA 
नोवुय कषमीर बनावुन BA 
मुहब्बत बागराबुन छूम 
नोवुय . कश्मीर बनावुन छुम 
म्ये आश आराम त्रावुन छूम 
जंगुक मेदान बसावुन छम 
qu दुश्मन मिटावुन छुम 
qaa कश्मीर बनावुन OBA 
गुलामीहुन्द वहम त्रा'विय 
जवानीहुन्द यि दम था व्यि 
qqa तकदीर बनावुन छम 
नोवुय wate बनावुत छूम' ` ` "1 
अर्थात्‌, मुझे अपने वतन को श्राजाद करना है तथा एक 
नया कश्मीर बनाना है । एऐश-श्रारांम छोड़कर जंग के लिए मोर्चा 
तैयार करना है । श्रपने दुश्मन को मुझे मिटा देता है तथा एक नया 
कश्मीर बनाना है । गुलामी की जंजीरों को तोड़ डालना है तथा 
अपनी जवानी के दम से श्रपनी तकदीर को सँवारना है... .। 
इसी प्रकार, फाजिल की 'कदम-कदम' एवं SUR ; नन्दलाल श्रम्वारदार को 'हिन्दो- 
स्तात सोनुय' (हिन्दुस्तान हमारा); श्रलमस्त की 'वतन' ; ASL नदेव मजबूर की 'म्या न शार 
(मेरे शेर) ; प्रेमनाथ प्रेमी की लोकगीत-शैली में लिखी 'लड़ीशाह आदि कविताएँ आधुनिक 
कश्मीरी कविता की राष्ट्रीय प्रगतिवादी प्रवृत्ति का निर्देश देती हे । : 
सन १९५३ ds के श्रासपास से कश्मीर में राजनीतिक स्थिरता कायम हो गई । परि- 
णाम-स्वरूप कवियों की विचारधारा में भी यथेष्ट परिवत्ते न ग्रा गया । अब कविता में 'ग्रोज 
का स्थान aña ने ले लिया तथा कवियों का ध्यान रचना के बाह्य सौन्दर्यं की संवृद्धि 
में लग गया । इस वर्ग के कवियों में नादिम के अतिरिक्त रहमान राही, ग्रमीन ie, 
गुलाम नबी फिराक, गुलाम रसूल सन्तोष, मुज्जफर ग्राजम, चमनलाल चमन ग्रादि के नाम 
गिनाये जा सकते हैं । - 
प्रयोगवादी कवियों में नादिम श्रपना विशिष्ट स्थान रखते हँ। इनकी बहुर्चाचत 
'लखचत' शीर्षक कविता ग्राधुनिक कश्मीरी कविता को प्रयोगवादी प्रवृत्ति का जीवन्त 
उदाहरण है । मुक्त छन्द मे लिखी इस कविता में कवि की पेनी कल्पना-शक्ति तथा सटीक 


'वम्ब-योजनी'की Re TATE A dl को कवि ने. जित 


७ °) 
हृदयग्राही उपमानों एवं बिम्बो के माध्यम से मूत्तेता प्रदान की है, उनसे उसकी गहरा 
कलात्मक सूझबूझ का प्रमाण मिल जाता है : 

लखचि छ, लखचुन 
ड्यर्ककुय टिके जन 
ताफ प्रजलवुन 
[सिंगल दीपचि रानि पद्मान 
प्रगाशन ड्यकि म्यूठ छु च्य तमुत 
ar जहाना हूर मिसाल 
नत जन हिरनन कोलसरस कुन 
वनि us नीमच छिप fea छाल. | 
gala, उसके माथे का तिल ऐसा लग रहा है, मानों असीम 
काश सिमटकर एक ही बिन्दु पर जम गया हा या फिर सिहलद्वीप 
: रूपसी पद्मिनी को मानों ग्रपरिमित तेज ने माथे पर चूम लिया हू 
या फिर उसके केश-रूपी वन से एक मृग भागकर नयन-स्रोतों के वीच 
जमकर बैठ गया हो । i 
कला का निखार रहमान राही की कविताओं में अधिक है । 'नौरोज-ए-सबा 
शीर्षक इनका काव्य-संकलन आधुनिक कश्मीरी कविता की प्रयोगवादी प्रवृत्ति का प्रतिनिधित्व 
करनेवाला प्रथम महत्त्वपूर्ण संकलन है । (इस संकलन पर कवि को साहित्य-अकादमी का 
सन्‌ १९६१ ई० का पुरस्कार मिल चुका 31) इस संकलन की भूमिका में कवि ने स्वीकारा है 
कि 'कविता में नूतन प्रयोगों का समावेश करना ग्रब एकदम TET हो गया था। इसी 
आवश्यकता को ध्यान में रखत हुए मन अपनी कविताएँ रची हैं । राही का शिल्प-विधान 
तथा उनकी अभिव्यक्ति-शैली परम्परा से एकदम हटती हुई है । Tagan ति dam 
शीर्षक कविता में प्रयुक्त प्रतीक संयोजना द्रष्टव्य है । इस कविता में एक एसी मनहूस एवं 
ठिठरती काली रात का वर्णन है, जिस रात कवि को अपने चारों ओर मौत का-सा AX एवं 
डरावना वातावरण लगता है र 
जञान्द aS कार फिरम सोन त स्याह चारु ठ्यूदुम 
dla चीनिस सात यतुम माग थोपुम मंज़ ' सीनस 
वठ होखिम दारि न्यबर ma गछन फिसराय 
sta Ma श्रास छेपन्यन जाय रटान दरजन मज 
सन्दूक lq da गगर खाच्‌ त गंजीनस कुन 
fanfa us फेरन बदल श्रोस श्रवेज्ञान ART 
छु ma Ra स्य ara लेफि सद शानव प्यठ 
qu लज कांगरि eam कोवख सुर खोरन 
daa gar गोम कनन रातमोगल मो दोहो 
दिल am साथ मे felag a वदन कला दिमहा.... 

अर्थात्‌, कल आधी रात को सहसा मेरे विचारों का धागा टूट गया | 
Hea ज्यो ही तकिये पर से सिर ऊपर किया, तो सामने एक गहरा एवं सियाह 
गड्ढा दिखाई पड़ा | दीवार के साथ जैसे ही में पीठ लगाकर बैठ गया, तो माघ 
मास की सारी ठण्डक मेरे सीने में धस गई । इसी बीच कोने में पड़े सन्दूक 
पर से एक चुहिया ने छलाँग मारी और श्रलमारी की ओर जाकर छिप गई । 
अलगनी पर “फिरन' (चोले) के स्थान पर मुझे एक बिल्ली लटकती 
दिखाई दी । मॅन आँखें मलकर रजाई को अपने सर्द कन्धों पर डाल दिया | 
इतने में बाहर उल्लू का रुदन-स्वर सुनाई पड़ा और मेरी 'कांगडी', जो मेरे 
बिस्तर में थी, उलट गई तथा उसकी गर्म-गर्म राख मेरे पैरों के नीचे बिखर 
पड़ी । यदि मेरा दिल साथ देता, तो शायद में जोर से रो पड़ता" ` * '। 
ग्रमोन कामिल, कश्मीरी के चौथे साहित्यकार हैं, जिन्हें साहित्य-ग्रकादमी ने ' उनके 
- काव्य-संकलन “लव त प्रब’ पर सन्‌ १९६७ To का श्रकादमी-पुरस्कार प्रदान किया 
राही की तरह कामिल ने भी दावा किया है कि उनके इस संकलन में सभी कविताएँ 
परम्परा से हटकर नूतन प्रयोगों का निर्देश करती हैं। स्वयं कवि ने संकलन की भूमिका 
में एक स्थान पर लिखा है: 'ये कविताएँ कथ्य तथा शिल्प की दृष्टि से नवीनता लिये 
हुए हैं । इनमें नव्य प्रयोगात्मक शैली एवं कथ्य का सन्निवेश हे । इस प्रयोग का चलन 
हमारी कविता में ग्रभी-श्रभी हुआ है। कामिल साहब का उक्त कथन निःसन्देह पर्याप्त मात्रा 
में सही है। 'लव त प्रव' में संकलित प्रायः: सभी कविताएँ कश्मीरी-काव्य शैली में नतन 
प्रयोगों का श्राभास कराती है । 'शिहिज वून्य', 'करामाथ', 'तलाश', श्रादम छु ज्यनय', 
“पगाह कोर गछख” श्रादि कविताएँ कथ्य की दृष्टि से काफी सुन्दर बन पड़ी 
'सुबह', 'तारुक प्रजुलेव', ‘Ga, 'नीलनाग' आदि कविताएँ उत्कृष्ट शिल्प की सचना 
देती हैं । इन कविताओं में प्रयुक्त बिम्ब एवं उपमान पारम्परिक होते हुए भी श्राधुनिकता 
का संस्पश लिये qua शीर्षक कविता से एक पद्यांश प्रस्तुत है 
गाश तारुख जिन्दगियि ¿a मायि ह्यथ बतबान द्रव 
रा च्‌ ga बोछि ताव aa संगरन बिचारन गाश श्राव 
सुबह फोल जन या म्य यावन ना ल्य छन दोबिद्राव पोछ 
या श्रकिस अनि माजि यिवनुक गाशदार ग्रच्छगाश जाव 
तारकन हं जि नाव ara द्रायि कथतान्य गाठ कुन 
सदर खो न खाली सपज्ञ जन श्रोस सोस्य हाव हाव 
पुर किन्य ह्योत नुर aaa कम्यताम यन वो न श्रालमस 
ग्रासमान वोशलेव जन नो शि वा रिविक ह्यथ ग्रायि प्याव \ 





Waid, नये जीवन की ग्रास लेकर सुबह का तारा हाथ में भोजन-पात्र 
( टिफिन-केरियर ) लिये घर से निकल पड़ा । रात-भर की प्रतीक्षा के 
बाद पर्वंत-शिखरों पर धीरे-धीरे प्रकाश फैलने लगा । उधर सारा 


गाँव AA EA tc TER RT एक लम्बा 

एवं धवल चोला पहन लिया हो या एक ग्रन्धी माँ को मानों पुत्र-रूपी नेत्न-प्रकाश की 
प्राप्ति हो गई हो । आकाश-समुद्र में ताराग्रों की नौकाएँ लुप्त हो गई और वे न 
जाने किस घाट की ओर प्रस्थान कर गईं । पूर्वांचल से एक घने प्रकाशपु ज का 
उदय हुआ और वह सकल संसार को झाँकने लगा । श्रासमान पर लाली छा गई, 
मानों वधू के लिए ससुरालवाले 'प्याव' * लेकर आये हौं. . . .। 
कामिल की मुक्त छन्द में लिखी एक अन्य प्रयोगवादी कविता 'बेवख' से कुछ पंबितयाँ 

उद्धृत की जाती है । इस कविता में कवि की छन्दोमुक्त काव्यशैली द्रष्टव्य है : 

| ara कंज खामोश राथ 

ठस ठस ठस 

कथ न वाथ 

त्रन बिज्यन gra बेसवर AA इन्जार 

‘ata मस्ती 

तड-तडाख 

“कुस सा ga? 

सुय येमिस योदवय च्‌ तस श्रासि, जमाना अख सपुद 

नाद बूजिय वाद ह्य, श्रन्दिरिय करयोथ 

यावनच तह येलि हमी सा रिय यि बर पानय खुली 

aaa area सशी, यली जानहिन्दिस खुलूसस अन्दर WAG 

ज्ञान बोजख ज्ञान डशख जानय बजञान बनख 

कथ न बाथ 

ठस ठस ठस 

तड-तडाख 

az त कंज खामोश राथ 


बहरी श्रौर गूंगी खामोश रात 

-खट खट खट 

न वात न 'चीत' 

तीन पलों का aaa इन्तज्ञार 

“इतनी मस्ती' 

तड-तडाक 
“कौन हैं ? 

बही, यदि तुम्हें याद हो, जमाना एक बीत गया 








* घ्याव? में स्थानीय बिम्ब है । प्रसव के कुळ समय पूर्व ससरालवाले गर्भवती वधू के लिए आभूषण 
yet, नकदी आदि उसके पी6२ भेजते हँ | इस सामाजिक अनुष्ठान को 'प्याव' कहते हैं । 
पीहर में वधू का, उक्त सामग्री. को देखकर लज्जारुण हो जाना स्वाभाविक है se 

aata सुन मेरी मन में कुढ़ा था तू 

यौवन का ग्रह जब तरा खण्डित होगा, ag कपाट भौ श्रपन-श्राप खुलेगा 

तब तेरा ग्रहं सब कुछ भूल जायगा 

झौर तु उसी में खो जायगा, उसी में मिल जायगा 

बात न 'चीत' 

खट खट खट 

तड-तडाक 

बहरी और गू गी खामोश रात । 

इसी प्रकार, गुलाम नबी फिराक कौ 'बागस मंज', qu दोपनम' आदि; सन्तोष की 

“राथ' एवं ATA; मुज्जफर ग्राजम की 'ग्रावलुन' एवं 'कल॑वाल' तथा चमनलाल चमन 
की गुम गयि पत्य', 'म्ये मा ल॑जम॑चु नजर” आदि कविताएँ कश्मीरी-कविता की विकसित 
प्रयोगवादी प्रवृत्ति का परिचय देती हैं । इस प्रवृत्ति की संवृद्ध में जिन अनन्य कवियों ने 
योगदान दिया है या दे रहे हैं, उनके नाम हैं--सर्व श्री हामिदी कश्मीरी, गुलाम नवी 
खयाल, मोतीलाल नाज, मक्खनलाल बेकस, वासुदेव रेह, राधेनाथ मस्सरत आदि | 


नव्य safaat : नाटक 


कश्मीरी नाटक के विकास की परम्परा में कश्मीर के प्रसिद्ध लोक-नाट्य rar 
का महत्त्वपूर्ण योगदान रहा है । 'भांडपा थर' संस्कृत के दो शब्दों 'भाण' और 'पात्र' के 
योग से बना है, जिसका ग्रथ है हास्य-व्यंग्य-प्रधान हाव-भाव एवं अन्य प्रकार की शारीरिक 
चेष्ठाओं से किसी स्थिति का अभिनय करना । अ्रभिनय करनेवाले भाँड कहलाते, जो 
अपनी प्रभावपूर्ण वेशभूषा, भाव-भंगिमा, कटाक्ष आदि से किसी भी सामाजिक, धार्मिक ग्रथवा 
राजनीतिक विषय को मनोरंजक ढंग से जनता के सामने प्रस्तुत करते । मुगलकाल में यह 
कला अपने चरमोत्कर्ष पर थी, किन्तु श्रफगात और सिक्ख-शासनकाल में यह कला पूर्णतया 
नष्ट हो गई । सन्‌ १८७७ ई० के भयंकर दुभिक्ष के कारण इस कला के लगभग सभी 
कलाकार काल-कवलित हो गये | 'सोयवृग', 'वाहथोर' और 'अ्रकिनगोम' . गाँवों में भी 
बहुत कम कलाकार जीवित रह पाये । ये तीनों गाँव इस कला के प्रधान केन्द्र थे । जो 
बचे रहे, उन्होंने तथा उनकी बाद की पीढ़ियों ने इस नाट्यकला को छोड़ दिया । कालान्तर 
में इस कला की विश्युखलित कडियो को पुनः जोड़ने का प्रयास किया गया और वर्तमान 
कश्मीरी-रंगमंच एवं नाटक का विकास हुश्रा | 
बीसवीं शताब्दी के प्रारम्भ में पारसी थिएटर कम्पनी को आगा हुश्र, बेताब तथा 
मास्टर रहमत के नाटकों ने एक नया जीवन प्रदान किया था । कश्मीर के कई कलाकारों 
को इन नाटकों के देखने का मौका मिला । उन्होंने इन नाठकों से प्रभावित होकर कश्मीर में 
_ भी एक.नाटक-कम्पनी खोलने का संकल्प किया । श्रीनगर में गावकदल के निकट झेलम 
` के किनारे एक व्यावसायिक नाटकःकम्पनी खोली गई । ` (कम्पनी ने स्त्री-पात्रों का 

तक न चल सकी; क्योंकि जनता की रुचि अभी इतनी विकसित एवं परिष्कृत नहीं हुई थी 
कि वह नाटक देखने के लिए पाँच-चार ग्राने खरचती । श्राथिक संकट के कारण इस कम्पनी 
को टूटना पड़ा A कार्यकाल में इस कम्पनी ने जो नाटक मंच पर प्रस्तुत किये, वे 
प्रायः सभी उदू में लिखे गये थे । यह कम्पनी यद्यपि ज्यादा समय तक न चल सकी, 
तथापि कश्मीरी-रंगमंच एवं नाटक के विकास में उसने एक महत्त्वपूर्ण भूमिका ग्रदा की । इस 
कम्पनी के भरसक प्रयत्नों की बदौलत कश्मीरी-रंगमंच को सर्वश्री रामकृष्ण, ग्रमरनाथ 
हाण्डा, बाबू किशनदास, वेदलाल दर, जगन्नाथ साकी, स्वामीजी जैसे प्रतिभाशाली 
कलाकार मिले । 
कश्मीरी का प्रथम साहित्यिक नाटक Gala काहवट' सन्‌ १९२६ o में लिखा गया । 
इसके लेखक थे श्रीनन्दलाल कौल | “सत्यच काहवट' (सत्य की कसौटी) लिखकर कोल 
साहब ने यह सिद्ध कर दिया कि कश्मीरी में भी सफल नाटक लिखे जा सकते हैं। सन्‌ 
१६२६ से सन्‌ १९३२ So तक यह नाटक अनेक वार श्रीनगर के 'रघुनाथ-मन्दिर- 
स्टेज” पर खेला गया । यह नाटक इतना लोकप्रिय हुआ कि इसके गीत एवं संवाद बच्चे- 
बच्चे के कण्ठ पर सध गये | इस नाटक का कथानक सत्यवादी हरिश्चन्द्र और उनकी पत्नी 
तारामती के जीवन-संघर्ष पर आधारित था । नाटक के प्रमुख पात्र थे--राजा हरिश्चन्द्र, 
तारामती, रोहित, विश्वामित्र तथा विदूषक नक्षत्र | नक्षत्र के कण्ठ से गवाया हास्यगीत 
“रंगस गयि बेरंगी. . .' wat समय में खूब लोकप्रिय हुआ था । जहाँतक इस नाटक की 
टेकनीक का प्रश्‍न है, यह नाटक प्रमुखतया संस्कृत-नाद्यकला से प्रभावित था । इसमें 
भी प्रारम्भ में सूत्रधार मंच पर आकर नाटक की भूमिका पर प्रकाश डालता तथा तासिक 
बिन्दुओं पर विदूषक सहसा दर्शकगण का मनोरंजन करने उपस्थित हो जाता । कथोपः 
कथतों में काव्यात्मकता का भी पुट विशेष मात्रा में था । इस नाटक के प्रथम दृश्य से 
एक अंश देखिए : 
इन्द्र: ate ता विथ हे त्रिभुवननाथ्‌ | 
सीवक : महाराज, ताशि रो'स ग्रा'सिन तुहुन्द राज । शो बन Tet नाश । अ्रसि 
रूज़िन तुहंज आश | वनुन छु कारण WM कवह छु मन वो दास । 
इन्द्र : सेवको, तो हि क्याह वनोव कारण, मन छु म्ये स्यठा थारन । 
वशिष्ठ : हे राज, =. wa वोश त॑ वो'श त्रावान, मनुक प्रयोजन कोन छुख बावान | 
इन्द्र : महर्षिजी, ग्रज पेयि म्ये चेतस ग्रख कथा । येम केह थोवनम न॑ सामरथा । 
मन छुम गोमुत स्यठा व्याकुल | श्राराम छुम न बिल्कुल | राजुक ति छुम 
यिवान रोजुन दुलमुल | 
विश्वामित्र : a क्याहजि छुख शक करान, कम wa छूख मनस AT सोरान । वन 
चो क्याह शूक छुय मनस मंज । व॑ कर ara कासतुक संज. . . । 


ga : (निःश्वास छोड़कर) हे त्रिभुवननाथ ! 

सेवक : महाराज, नाश-रहित हो श्रापका राज । शत्रू ग्रो का हो नाश । हमें तोहै 
आपकी ही आस । मन आपका ग्राज क्यों है उदास ? 

इन्द्र : सेवको, बताऊ क्या तुम को कारण, आज काँप रहा है मेरा मन । 

बञ्ञिष्ठजी : हे राजन्‌, छोड़ रहे हैं श्राप बार-बार नि:श्वास । बात मन की क्यों नहीं 

कहते, करके हम पर विश्वास | 

इन्द्र : महषिंजी, वात मुझे एक ग्रा रही है याद, जिसने खड़ा किया है यह विवाद | 
छूट रहा श्राराम भी, राजपाट का रहना भी लग रहा ढुलमुल--यह कह 
रहा हूँ निविवाद । 

विश्वामित्र : ऐसी ara न करें श्राप, इनसे बढ़ेगा केवल हृदय का ताप। शोक 

कौन-सा है समाया, में अभी किये देता हँ उसका सफाया | 


नन्दलाल कौल ने और भी कुछ नाटक लिखे, जिनमें उल्लखेनीय हैं--'सावित्री- 
सत्यवान', 'कृष्ण-सुदामा', “रामराज' आदि । ये सभी नाटक मंच पर खेले गये । 


नन्दलाल कौल के पश्चात्‌ कश्मीरी नाटककारों की परम्परा में सर्वश्री गुलाम नबी सोज़ 
(सन्‌ १६१६ से १९४१ Bo), ताराचन्द बिसमिल (सन्‌ १६०४ से १९४८ Eo) 
तथा नीलकण्ठ शर्मा (सन्‌ १८८८ do) के नाम उल्लेखनीय हें । इन तीनों ने नन्दलाल 
कौल की ही नाट्यकला का ग्रनुसरण किया । गुलाम नवी सोज ने 'लैला-मजनू' एव 
'शीरीं-खुसरो' शीर्षक दो संक्षिप्त नाटक लिखे । ये दोनों नाटक राजपाल ग्रामोफोन 
कम्पनी की ओर से रिकार्ड भी किये गये । जनता ग्रामोफोन पर इन नाटकों को सुनकर 
आनन्द लेती थी । ताराचन्द बिसमिल ने नन्दलाल कौल के 'सत्यच काहवट' से प्रेरित 
होकर सत्यवादी हरिश्चन्द्र के जीवन-वृत्त पर एक नया नाटक acta वथ (सत्य का मार्ग) 
लिखा । (यह नाटक सन्‌ १९३८ ई० में हब्बाकदल, श्रीनगर के प्रकाशक. श्रीश्रली- 
मुहम्मद ने प्रकाशित किया था ।) इसके श्रलावा बिसमिल ने 'भ्रकनन्दुन', “रामावतार', 
'प्रेमच काहवट' आदि कुछ और छोटे-मोठे नाटक 'लिखे । पं० नीलकण्ठ शर्मा ने 'बिलावा- 
मंगल” तथा 'स्वप्तवासवदत्ता' शीर्षक दो नाटक लिखे | 'स्वप्नवासवदत्ता' भास के प्रसिद्ध 
संस्कृत-नाटक का स्वतन्त्र रूपान्तर था | 


सन्‌ १६३५ ई० में मोहीउद्दीन हाजिनी का नाटक 'ग्रीस्यसुन्द गर प्रकाशित हुआ । 
टेकतीक की दृष्टि से यह नया प्रयोग था । संवाद संक्षिप्त तथा प्रवाहशील थे । उनमें 
पूर्ववर्ती नाटकों की तरह काव्यात्मकता का पुट न था । गीत-संयोजना भी नहीं के बराबर थी । 
वर्ण्यं विषय भी एकदम सामयिक एतथा यथार्थता लिये हुए था। इसमें जागीरदारी 
निजाम में दबःपिस रहे एक गरीब किसान को दुर्दशा का चित्रण किया गया था। यह 
नाटक दो पत्निकाग्रों प्रताप" एवं 'गुलरेज़' में किस्तो में छपा था । 


सन्‌ १६४२ से १६४७ ई० तक की छहवर्षीय कालावधि ने कश्मीरी- , 


रंगमंच एवं नाटक-साहित्य को एक नया मोड़ दिया । कण्मीरी-कलाकारों «ने gedit बार 

मिलकर इस. विषय पर गम्भीरतापूर्वक विचार किया कि इस दूरस्थ प्रदेश में भी “इण्डियन 
पीपुल्ज थिएटर आ्रॉर्गनाइज़ेशन', जो उस समय देश में कार्यरत थी, की एक शाखा खुलती 
चाहिए, ताकि कलाकारों को श्रपनी कला का प्रदर्शन करने के लिए समुचित ग्रवसर मिल 
सके । उन्हीं दिनों उक्त नाट्य-संस्थान के प्रमुख कार्यकर्ता प्रसिद्ध ग्रभिनेता श्रीबलराज 
साहनी कश्मीर ग्राये और स्थानीय कलाकारों से कश्मीर में इण्डियन पीपुल्ज थिएटर 
र्ग नाइजे शन' की शाखा खोलने की सम्भावनाग्रों पर विचार-विमर्श किया । प्रदेश-सरकार 
चूँकि ऐसे संगठनों के व्रिरुद्ध थी, इसलिए निश्चित यह हुआ कि इस नाट्य-संस्थान की शाखा 
खोलने से पुर्व एक ऐसा नाटक रंगमंच पर प्रस्तुत किया जाय, जो जनता में देशप्रेम की 
भावना को जगा सके तथा उसमें नाटक के प्रति रुचि उत्पन्न करे और वाद में एक नाटक- 
मण्डली गठित की जाय, जिसका नाम 'ग्राइ० पी० टी० ग्रो०' के स्थान पर कुछ और रखा 
जाय ı नाटक के लिए ग्रालेख तैयार करने का काम प्रसिद्ध कश्मीरी-कथाकार स्वर्गीय 
प्रेमनाथ परदेसी को सौंपा गया । परदेसीजी ने सन्‌ १९४५ ई० में 'बतहर' शीर्षक से 
एक नाटक तैयार किया | इस नाटक में परदेसीजी ने प्रदेश की खाद्य-समस्या तथा भुखमरी 
का चित्रण किया था । प्रदेश-सरकार से जब इस नाटक को मंच पर खेलने की इजाजत 
माँगी गई, तब उस समय के गवर्नर महाराजकृष्ण दर ने यह कहकर इसपर रोक लगा दी 
कि इस नाटक में सरकार-विरोधी तत्त्वों को उभारा गया है। सरकार के विरुद्ध श्रावाज 
उठाई गई, किन्तु उस आवाज को बुरी तरह से कुचला गया और इस काररवाई में 'वर्तहर' 
नाटक का आलेख भी सरकार ने जब्त कर लिया। इतना होते हुए भी कलाकारो का 
उत्साह भंग न हुआ । वे कश्मीरी-रंगमंच एवं नाटक को एक व्यवस्थित रूप देने के लिए 
कटिबद्ध रहे | इसी दौरान 'श्रीप्रताप ड्रामा क्लव', नेशनल ड्रामा क्लव' तथा 'सुधार-समिति 
डामा क्लब' नाम से तीन नाट्य-संस्थाएँ स्थापित हो गई । इन तीनों संस्थाओं को श्रीनगर के 
युवा-कलाकार चलाते 41 इनमें 'सुधार-समिति aaa द्वारा प्रस्तुत विधवा' नाटक 
काफी लोकप्रिय हुआ । इस नाटक में एक विधवा के दारुण जीवन की मशंस्पर्शी कथा कही 
गई थी । इस नाटक के गीतों की धुनें कश्मीर के प्रसिद्ध संगीतकार श्रीमोहन लाल Car ने 
तैयार की थी । 

सन्‌ १९४७ ई० में कबाइली आक्रमण का साहित्यिक फ्रण्ट से प्रतिकार करने के लिए 
जहाँ कवियों ने ग्रपनी आवाज बुलन्द को, वहाँ नाटककारों ने भी समाज के प्रति अपने 
दायित्व को निभाने में पूर्ण तत्परता दिखाई । इस काल में जो भी नाटक लिखे गये, 
सभी राष्ट्रीय संचेतना से ग्रोतप्रोत प्रगतिवादी प्रवृति से युक्त थे । ग्राततायियों को मह- 
तोड़ उत्तर देने के लिए कश्मीर यह है नामक एक नाटक लिखा गया और मंच पर खेला 
गया । यद्यपि यह नाटक उदू में लिखा गया था, किन्तु इसके गीता कश्मीरी में लिखे 
गये थे | इसके बाद प्रेमनाथ परदेसी का एक अन्य नाटक 'शहीदऽशेरवानी' मंच पर खेला 
गया । बारामूला-निवासी शेरवानी ने किस प्रकार मातृभूमि की रक्षा के लिए 
कबाइलियों की चाल को विफल बताया तथा अन्त में अपनी जान दे दी--इस नाटक का 
वर्ण्यं विषय था । इस नाटक के लिए गीत कविवर महजूर ने लिखे थे । 


CC-0. Bhushan Lal Kaul Jammu Collection. Digitized by eGangotri 





( कक) 


स्वतन्वता-प्राप्ति के पश्चात्‌ कश्मीरी रंगमंच एवं नाटक-साहित्य उत्तरोत्तर प्रगति के 
पथ भर अग्रसर होने लगा । 'कल्चरल फ्रण्ट' के सतत प्रयासों द्वारा कश्मीरी नाटकों का 
प्रचार-प्रसार ga ग्रामीण al में भी बढ़ गया । श्रमिक एवं कृषक-वर्ग में नाटक के प्रति 
रुचि जगाने के उद्देश्य से नाटककारों ने छोटे-छोटे प्रभावपूर्ण नाटक लिखे, जिनका कथानक 
उनकी विभिन्न समस्याग्रों पर ग्राधारित था । इस प्रसंग में 'तीन बटटा चार' और 'डालर 
साहब' नाटकों के नाम उल्लेखनीय हैं । ये दोनों नाटक अपने समय में काफी लोकप्रिय 
हुए । 'तीन बट्टा चार' नाटक का मूल सन्देश ag था कि उपज का एक-चौथाई हिस्सा 
जमीन्दार को मिलना चाहिए और तीन-चौथाई हिस्सा काश्तकार ati इस प्रगतिवादी 
विचारधारा को प्रदेश-सरकार भी व्यापक रूप देना चाहती थी, ग्रत: 'तीन बट्टा चार' 
नाटक ने इसके लिए अनुकूल पृष्ठभूमि तैयार की । 'डालर साहूव' हाकिम-वर्ग द्वारा श्रधिक 
मुनाफा कमाने के लिए यन्त्रीकरण पर व्यंग्य था । उक्त दोनों नाटक. सर्वश्री सोमनाथ 
जुत्णी, नूर मुहम्मद रोशन, पुष्कर भान तथा प्राणकिशोर के सामूहिक परिश्रम के 
परिणाम थे । 


(कल्चरल फ्रण्ट' के टूट जाने पर 'कल्चरल काँगरेस' तथा बाद में 'ग्राल स्टेट कल्चरल 
Tea’ नाम की साहित्यिक संस्थाएँ बनीं । इन संस्थाग्रो का लक्ष्य कश्मीरी गद्य का 
समुचित विकास करना रहा । कएमीरी-नाट्यकला में नूतन प्रयोग करना भी इनका ध्येय 
रहा । सन्‌ १६५३ So में पहली बार एक श्रोपेरा गीत-नाट्य 'बोम्बर यम्बर'जल' स्टेज पर 
प्रस्तुत किया गया । इस ग्रोपेरा के लेखक थे कश्मीर के प्रसिद्ध कवि श्रीदीनानाथ नादिम । 
प्रगतिवादी दृष्टिकोण पर आधारित इस प्रतीकात्मक ग्रोपेरा में ग्रसत्य के ऊपर सत्य की, 
अन्याय के ऊपर न्याय की तथा सामन्तशाही के ऊपर.लोकतन्तर की विजय दिखाई गई थी । 
“पतझर और प्रभंजन इस ओपेरा में सामन्तशाही के प्रतीक थे, जो हरी-भरी फुलवाड़ी के 
भोले प्राणियों--भौंरे, गुललाला, टेकबटनी (फूलों के नाम) का जीना दूभर कर देते हैं। 
अन्त में, TAAL और प्रभंजन को हार माननी पड़ती है । सन्‌ १६५४-५५ So में जब रूसी 
नेता बुलगानिन, खू _श्चेफ आदि कश्मीर आये, तब कश्मीर के प्रसिद्ध कला-निदेशक श्रीप्राण- 
किशोर ने इस ओपेरा को पुर्ण रंगमंचीय सज्जा के साथ अतिथियों के समक्ष प्रस्तुत किया । 
आअतिथिगण इस ग्रोपेरा की टेकनीक से इतने प्रभावित हुए कि seid बाद में इसको रूसी- 
श्रतुवाद के साथ अपने देश में भी ग्रभिनीत कराया । 


सन्‌ १६५६ ई० में पहली बार सरकार की ओर से “जश्न-कश्मीर' मनाने की 
योजना कार्यान्वित हुई । इसके ग्रन्तर्गत विभिन्न साहित्यिक कार्यक्रम सम्पन्न हुए । नाटक- 
प्रतियोगिताएँ इन कार्यक्रमों का विशेष आकर्षण था । सन्‌ १६५६ ई० के 'जएन-कश्मीर' में 
जो नाटक मंच पर प्रस्तुत किये गये, उनमें श्रीदीनानाथ नादिम एवं नूर मुहम्मद रोशन का 
ग्रोपेरा 'हीमाल ama, 'नीकीं तै बदी”, ग्रमीन कामिल का ‘garage आदि 
उल्लेखनीय हैं | De : 

सन्‌ १९६५ ई० के वाद कश्मीरी-नाटक-साहित्य में उल्लेखनीय परिवत्त न मिलते हैं । 
मौलिक नाटकों की सर्जना के साथ-साथ श्रव श्रेंगरेजी, वँगला आंदि नाटकों के रूपान्तर भी 
सफलतापूर्वक किये जाने लगे । सन्‌ १७५६ ई० के वाद जो मौलिक नाटक रचे गये, 
उनमें उल्लेखनीय हैं- अली मुहम्मद लोन का 'विज छि aa, रोशन का 'चोरबाजार', 
ग्रमीन कामिल का 'पगाह छु गाशदार', ग्रख्तर मोहीउद्दीन का 'नस्तिहुन्द सवाल और 'शीश 
द संगिस्तान!, राधाकृष्ण are का 'याहू', सोमनाथ जुत्शी का 'श्रमानत', सुदामाजी का 
“मिलचार' भ्रादि । रूपान्तरित नाटकों में “का खानी", 'मालिनी', 'चाण्डाल ae’, 'वोजिल्य 
गोलाब', 'राज त रा न्य', 'डाकधर' आदि (सभी टॅगोर के नाटकों के रूपान्तर) तथा (वाइल्ड 
डक' एवं 'घोस्ट्स' (इव्सन के नाटकों के रूपान्तर) उल्लेखनीय हैं । मौलिक नाटकों की सर्जन- 
प्रक्रिया के पीछे मातव-चरित्न की विभिन्न दिशाओं, आकांक्षाश्रों, कमजोरियों, लाचारियों 
आदि का चित्रण करना नाटककारों का मुख्य ध्येय रहा । इस. सवके पीछे उनकी मनो- 
वैज्ञानिक दृष्टि ही प्रवल रही । 


कश्मीरी-रंगमंच एवं नाटक के इतिहास पर विचार करते समय “रेडियो कश्मीर' 
(ग्राकाशवाणी के श्रीनगर-केन्द्र) के बहुमूल्य योगदान को भुलाया नहीं जा सकता । यह 
प्रसारण-केन्द्र सन्‌ १९४८ do से कश्मीरी-साहित्य, विशेषकर, कश्मीरी-गद्य-साहित्य की 
अथक सेवा कर रहा है । कश्मीरी-साहित्य को जनता तक पहुंचाने तथा उसमें कश्मीरी- 
नाटक, एकांकी, कहानी आदि के प्रति रुचि एवं निष्ठा जगाने में इस केन्द्र ने आशातीत 
कार्य किया है । नाटक के क्षेत्र में इसका योगदान सर्वोपरि है । सन्‌ १९७० ई० तक इस 
केन्द्र से ५०० से ऊपर कश्मीरी-नाटक प्रसारित हो चुके Al कुछ नाटक इतने लोकप्रिय 
हुए कि उन्हें दोबारा प्रसारित किया गया । ड्‌ नाटकों में उल्लेखनीय हैं--अली मुहम्मद 
लोन के “अगर आश सोरि', 'महान' और 'ता ज्य बट्य कान'; परदेसी का कुद गोजवोर', 
कामिल का aaa; सोमनाथ जुत्शी का विजवाव', रोशन का 'मिसकोन बुड' ; सूफी गुलाम 
मुहम्मद का os आदि । कुछ ओपेरा भी प्रसारित हुए, जिनमें उल्लेखनीय हैं-मुज्जफर 
aan का dm adv, अमीन कामिल का Tata’ झादि | 
नव्य प्रवृत्तियाँ : कहानी 

कश्मीरी-कहानी का जीवन-इतिहास ज्यादा पुराना नहीं है। झांज से लगभग 
२१ वर्ष पूर्वं “कल्चरल काँगरेस' के तत्त्वावधान में हुई २५ फरवरी, १६५० ई० की 
साहित्यिक गोष्ठी में पहली कश्मीरी-कहानी af फो'ल गाश' पढ़ी गई । इसके लेखक थे 
श्रीसोमनाथ जुत्शी | इसके बाद “कल्चरल काँगरेस' के ही अन्य प्रगतिशील सदस्य-साहित्य- 
कारों ने कश्मीरी-कहानी को श्रपना बहुमूल्य सहयोग देकर संवद्धित किया। इस 
साहित्यकार-मण्डली में सोमनाथ जूत्शी के ग्रलावा सर्वश्री अब्दुल ग्रजीज हारून, 
दीनानाथ नादिम, नूर मुहम्मद रोशन, रहमान राही, मिर्जा आरिफ आदि के नाम 
उल्लेखनीय हैं। नादिम की 'जवाबी कार्ड एवं "शीन प्यतो-प्यतो', रोशन की da, 
हारून की 'जून' एवं 'भ्रम', राही की 'येलि सु थन पयव, आरिफ की aa’ आदि कहानियाँ 

(RES) 
कण्मीरी-कहात्ती-साहित्य के विकास की परम्परा में प्रारम्भिक रचनाए हैं। कल्चरल 
काँगरेस' का गठन चूँकि प्रगतिवादी विचारधारा को लेकर हुआ था, इसलिए इन कहानियों के 
कथानक प्रायः कृषि-समस्या, राजनीतिक ग्रशात्ति एवं ग्रन्य सामाजिक समस्याओं से 
सम्बद्ध रहे । उनमें प्रचारात्कता का पुट विशेष रूप से व्याप्त रहा । 
सन्‌ १९५३ ई० के बाद की कालावधि कश्मीरी-कहानी-साहित्य की महत्त्वपूर्ण काला- 
बधि है । कहानीकारों का ध्यान पहली वार कहानी के टेकनीक की ओर गया। E 


कहानी महज एक aaa न रही, अपितु वह मानव-चरित्र के गूढतम रहस्यों, उसकी 


समस्याग्रों एवं जीवन-दृष्टियो को मार्मिक ढंग से प्रकाशित करनेवाली विधा वन गई 1 इस 
प्रसंग में अख्तर मोहीउद्दीन का नाम गिनाया जा सकता है, जिन्होंने ग्रपनी ग्रनवरत एवं 
लगनशील साधना से कश्मीरी कहानी-कला को नई दिशा दी तथा आनेवाले कहानीकारों 
के लिए प्रयोग के नूतन मार्ग खोल दिये । (अख्तर के दो कहानी-संग्रह प्रकाशित हो 
चुके हैं। सतसंगर' पर इन्हें सन्‌ १६५८ ई० का साहित्य-श्रकादमी का पुरस्कार भी मिल 
चुका हे |) इनकी कहानियों के कथानक पहली वार पैनी मनोवैज्ञानिक दृष्टि से संयुक्‍त 
मिलते हैं । छोटे-छोटे वाक्य, .नित्य व्यवहार में ग्रानेवाले उक्ति-प्रयोग, सुगठित वाक्य-विन्यास 
आदि अख्तर की कहानी-कला की विशेषताएं हैं। इनकी 'दन्दवज़न', 'दरियायिहन्द 
येजार', 'दाग', 'का सिमे.सा ब, आदम छु ग्रजव जाय', “गहे ताफ गहे शहल', ‘aa आदि 
कहानियाँ कश्मीरी-कहानी-साहित्य की उत्कृष्ट रचनाएँ हैं । ग्रख्तर की वहुप्रशंसित कहानी 
“चुस' से एक गद्यांश उद्धृत किया जाता है । इसमें एक निरीहं चूजे की निर्मम मौत द्वारा 
कहानीकार ने मानव एवं मानवेतर चरित्र की स्वार्थ परायणता पर करारा व्यंग्य किया है । 
एक AU पर दो नजरें एक साथ पड़ती हैं--कुत्ता उसे दबोचने को लपकता है और एक 
परोपकारी सज्जन उसे छुड़ाने को भागते हैं । डराने-धमकाने पर कुत्ता चूज़े को. ग्रपनी 
गिरफ़्त से रिहा कर देता हे । इस काररवाई में बेचारा चूजा क्षत-विक्षत हो जाता है । 
परोपकारी सज्जन उसे ग्रपने दरबे में डाल देते हैं--यह सोचकर कि ग्रपनी जातवालों से 
हिलमिल जायगा, मजे करेगा । मगर, ग्रोफ ! दूंगें मार-मारकर अ्रपनी ही जातवालो ने 
उसका बुरा हाल कर दिया, उसकी सारी खाल उधेड़ डाली । बचारे की चिकनी-चिकनी 
, हड्डियाँ बिल्कुल नंगी हो गई । परोपकारी सज्जन की ग्राँखें पुरनम हो गई । वे निरीह 
,चूजे को हाथों में उठाकर दार्शनिकों की भाँति उसे देखने लगे 


म्ये रो टा यि चोल न श्रथस क्यथ तुलुम । wea कर ने छट-छट | 
लो'ति लो'ति श्रोस पची पची पची करान | क्याह ata भ्रोस 
वनान | जा हिर, अद सा बन्य मर a att खोश ? चे हासा 
वोनमय । इन्साना, होन्या, गाँ टी, कोकरा। दो पसय e 
खोश । बं मरवन्य । दिम न बांग, वन्य त्राव ने ठल, वन्य कर न. .. 
ब किहि। बकर ती येमि सा त्य सारिय गछन खोश। gay 

gala, मैने उसे पकड़ लिया । वह भागा नहीं । उसे हाथों में उठा लिया । वह FS- 
फड़ाया नहीं । केवल धीमी आवाज़ में 'पची पची Ta? कर रहा था | शायद कह रहा था, 
अच्छा ग्रव मे मरता हूँ, हो गये खुश ? में तुमसे कह रहा हूँ, ऐ इन्सान, ऐ कृत्ते, ऐ 
मुगियो ! मैं ग्रब मरता हूँ । श्रव कभी बाँग न दूंगा, कभी कुछ न करूगा। में वही 
करूँगा, जिससे सभी खुश हों । भ्रच्छा, में मरता हु । पची पची पची. . . .। 

इसी प्रकार, इनकी 'दरियायिहुन्द युजार' कहानी व्यक्ति की यौन प्रवृत्ति का 
मनोवज्ञानिक ग्रध्ययन प्रस्तुत करती है । इस प्रवृत्ति की तीव्रता एवं व्यापकता को कहानी- 
कार ने एक वयोवृद्ध दम्पति के माध्यम से सिद्ध किया है, जो बुढ़ापे में भी ग्रपनी योन- 
उत्कण्ठा की सन्तृप्ति-हेतु विवेक खो देते हैं। 'का सिम सा ब' कहानी में एक ऐसे नवोदित 
लेखक की उन चाहतों का मर्मस्पर्शी वर्णन है, जिनकी पूत्ति-हेतु उसे दर-दर की ठोकरें खानी 
पड़ती हैं। अख्तर की एक श्रन्य वहुर्चाचत कहानी 'गहे ताफ गहे शुहुल' आधुनिक सभ्यता 
में पल रहे उन हृदयहीन एवं ग्राडम्वरवादी व्यक्तियों पर व्यंग्य करती है, जिनकी प्रत्येक 
चेष्टा, जिनके प्रत्येक कार्य-व्यापार तथा जिनकी प्रत्येक बात में स्वार्थ, दिखावट एवं 
ग्रहम्मन्यता की गहरी परतें चढी हुई हैं | 

एक सफल प्रयोगवादी कवि होने के साथ-साथ असीन कामिल कश्मीरी के एक 
सुलझे हुए कहानीकार भी हैं। अख्तर के वाद कश्मीरी कहानी-कला को संवद्धित करने 
में इनका विशेष हाथ है । अपने 'कथिमंज कर्थ शीर्षक कहानी-संग्रह की भूमिका में 
कामिल ने कहानी-लेखन की ओर प्रेरित होने के प्रसंग में लिखा है : जो ख्याल शेर न बन 
सका, उसे मैंने कहानी का रूप दे दिया और इस तरह से मेरी कहानियाँ वजूद पा गई . .।' 
कहानियों में तये प्रयोग करने के विषय में इन्होंने आगे चलकर लिखा है: 'में कहानियों में 
नये प्रयोग करने के खिलाफ नहीं हू । मगर ये प्रयोग ऐसे होने चाहिए कि पाठक को 
कहानीकार के साथ-साथ फलागम तक पहुंचने में कोई बाधा न ग्राये . . . .। (कथिमंज कथ' 
कहानी-संग्रह में कामिल की १० कहानियाँ ग्राकलित हैं। इस संग्रह पर कहानीकार को जम्मू 
एवं कएमीर-प्रदेश की “कल्चरल श्रकादमी'का सन्‌ १६६८ Fo का पुरस्कार मिल चुका है ।) 
ये सभी कहानियाँ जीवन को तये परिवेश, नये अन्दाज के साथ चित्रित करती हें । सभी 
के पीछे कंहानीकार की पैनी मनोवैज्ञानिक दृष्टि प्रबल है । 'लाग', 'नो व aan’, ‘ate’, 
“पो तकल',' '्रश्यफयार' आदि कहानियाँ कश्मीरी-कहानी-साहित्य की नव्यतम प्रबृत्ति, यानी 
मनोवैज्ञानिक प्रवृत्ति का सफल प्रतिनिधित्व करती हैं । 


लाग' कहानी में एक ऐसे सहृदय कम्पाउण्ड के आत्मोत्सर्ग का हाल दर्ज है, जो 


` क्षयरोग से बुरी तरह ग्रस्त एक सुन्दरी का मनोवैज्ञानिक तरीके से उपचार करता है, उसे 


प्यार देतां है और बदले में स्वयं उस संक्रामक रोग का शिकार हो जाता है । (स्वास्थ्य-लाभ 
करके सुन्दरी उसे इस हाल में छोड़कर न जाने कहाँ चली जाती है ।) कहानी मानव-चरिद्र 
की स्वार्थवृत्ति एवं उसके नानाविध स्वरूप पर कटु व्यंग्य करती है । Aa तावन' दो 
कॉलिज-छात्राग्रों-शीला और जुबेदा की एक ऐसी कहानी है, जो समाज से छिपकर समाज 

के ही किन्ही तथाकथित चरित्रवान्‌ 'बंगलेवालों एवं 'कारवालों' की वासना को सन्तुष्ट 
करने के लिए मजबूर हो जाती हैं । शीला न जाने कसे इस चक्कर म पहल से ही फंस 
चुकी होती है और वह श्रपनी भोली (?) सहेली जुबदा को भी छल से उस 'ग्रड्डे' पर ले 
जाकर, उसे वहाँ भेंट करने में सफल हो जाती है । कहानी का नाटकीय अन्त शीला 
और जबैदा के इस सम्भाषण से होता है : 


शीलन को र क्याहताम जुरत ह्य, त मज्ञामत सान ay जुबदस AA 
a दीजि साफी। ल aga वन्य म्ये कहिन्दि alae wa यि करुन । 
ब ग्रा सस स्यठा बबस त मजबूर | 

चान्य मजबरी छि बरहक'-_जुबेदा सपज संजीद त वोननस--- 
qua जि चेति श्रमिस कांह da डाल्य गुज्ञारथ न। ब छस 
मारवातलन चे ब्रोंह जालस ला ada | म्ये गयाव फूट कुनि नविस 
तावनस मा लजिस Y 


अर्थात, शीला ने तनिक साहस बटोरकर पश्चात्ताप करत हुए जुब्दा से 
कहा-'मझे माफ करना बहिन ! तुमने खुद देख लिया होगा कि यह सब मुझे 

क्यों और किन हालात में करना पड़ा । में विवश और मजबूर थी । “तुम्हारी 
मजबूरी उचित ही थी'--जुबैदा ने संजीदगी से जवाब दिया--“हाँ, एक 

बात है । तुमने भी कोई नई चीज 'उसे' भेंट नहीं की । उस दुराचारी ने 

तो मुझे बहुत पहले अपने जाल मे फसा लिया था। में तो केवल यह 

f सोच रही थी कि कहीं किसी दूसरी मुसीबत का मुंह ग्राज न देखना पड़े ।” 


प्रस्तुत कहानी आज को तथाकथित बिकसित सभ्यता की ग्राड में फैल रहे भ्रनाचार 
एवं व्यभिचार पर तीखी चोट करती है | 


'बेछि' एक कत्तंव्यनिष्ठ डॉक्टर श्रशरफ और एक जवान भिखारिन मोगल की 
कहानी है, जिसमें एक भिखारिन के जीवन की विवशताग्रों तथा उसके व्यक्तित्व के 
साथ घुले-मिले उन संस्कारों का श्रध्ययन है, जिनके प्रभाव से उसे इस संसार में कोई 
भी भला आदमी नहीं दिखता । डॉक्टर श्रशरफ ने उसे इसलिए म्‌ ह नहीं लगाया था; 
क्योंकि वह जवान थी, सुन्दर थी; बल्कि न जाने क्यों दयावश वह उसे यदा-कदा 
अस्पताल के बाहर मँडराती देख दो-एक पेसे दिया करता था । एक दिन जव भिंखारिन 
एक सुन्दर-स्वस्थ शिशु को वाहों में लिये श्रस्पताल के अन्दर दाखिल हुई, तब डॉक्टर 
अशरफ के AAT की सीमा न रही । वह सोच भी न सकता था कि भिखारियों के भी 
ऐसे सुन्दर-स्वस्थ बच्चे हो सकते हैं। वह 'शिश्‌ प्रतियोगिता! में भाग लेने के लिए 


इस बच्चे को ले जाता डॉक्टर ACH का बच्चा सर्वश्रेष्ठ घोषित किया जाता है । 
पुरस्कार को राशि तथा बच्चे को जब ग्रशरफ उस भिखारिन को लौटाता है, तब वह केवल 
इतना सोच पाती है 

मोगलि तो र सिर्फ यूतुय फिकरि जि डाक्टर सा बस छि गरि क्या 
हताम ज्ञादी madan यि द्रायि कमर मंज़ तेबर त॑ नेरान नेरान 
alda डाक्टर श्रशरफ कुन सो नज़र जनत वो ननस--'“चे क्याहजि 
को रुथ मे ठठ । से शर्‌योव सिफ चानि मो ख A 
gaia, मोगल केवल इतना समझ पाई कि डॉक्टर के घर पर AN 

कोई महोत्सव है, तभी मुझे इतने सारे रुपये दे रहे हैं । वह धीरे-धीरे 

कमरे से वाहर निकली और डॉक्टर श्रशरफ की ओर ऐसी नजर फेंकी, मानों 

कह रही हो--'मेरा मजाक क्यों उड़ाया तुमने ? मैं तो आज केवल तुम्हारे 

लिए सजधज कर आई थी ।' 

Aare एक ऐसी निपूती ग्रामयुबती की कहानी है, जो विवाहोपरान्त नौ वर्षो 
से अपने मायके से दूर ससुराल में रह रही है। इन नौ वर्षों में उसके कोई सन्तान 
न हई, यही दुःख एक अभाव वनकर उसे दिन-रात कचोटता रहता है। एक रात वह 
अपनी बूढी सास की नज़रें बचाकर अपने मायके जान को ठान लता है । वह हाँफती- 
भागती हई चली जाती है। मायके का गाँव निकट ग्रा जाता है । वहाँ की प्रत्येक वस्तु 
देखकर उसकी नौ वर्ष पुरानी स्मृति ताजा हो उठती है और उसे अपना बचपन याद 
ग्रा जाता है। मायके की नदिया, पेड, झोपड़ियां, मिट्टी आदि उसे श्रसीम आनन्द 
देते हैं। वह झूम उठती है। मायके की नदिया देख उसका हृदय भावविभोर हो 
जाता है: 

ग्मि फीर वठन प्यठ ज्यव त पत्थर बिहिथ लज ग्रथ जोयि 

प्यठ TH चेनि । श्रख दो छ, ज़ दो छ, त्रे दो छ--यि गयि चवान 

gad qaf: जांह wlan बुथ श्रोसुन न॑ वुछमुत । 'कोताह्‌ 

म्यठ छ यि म्यानि मालिन्युक आब असि qa असि 

पत aga afaa ma थोम्बा दा रिथ । लजसया सालिनिक 

gra, वौलिज हा झेहलेयम'-यि वनिय ag ate त द्रायि 

गामस कुन । 
gata, उसने अपने होंठो पर जीभ फेरी और नदिया के किनारे के पास बैठकर 
उसका पानी पीने लगी । एक बार, दो बार, तीन वार--ग्रौर वह पीती ही गई, जैसे 
उम्र-भर कभी पानी पिया ही नहीं हो। वह सोचने लगी, मायके का पानी भी 
कितना मीठा होता है. .। इसके बाद उसने HS धोया ! भरे कण्ठ से निकल पड़ा-- 
- रे मायके के पानी ! तुझपर बलिहारी जाऊ, मेरे हृदय को तूने श्रसीम ठण्डक 
प्रहु चाई । ; 
ग्न्त में, उसे सहसा ध्यान आता है कि वह निपूती है । (मायके में भी उसकी कद्र न 
होगी ।) उसका पति कल ही तो पास के एक गाँव में एक जोगी से मिलने गया है । 
सुनते हैं, पहुं चा. हुआ जोगी है । शायद उसका तावीज काम कर जाये। मुझे धर में 

न देख पति की सारी मेहनत बेकार हो जायगी। ऐसा विचार करते हुए वह मायके न 
जाकर उलटे पाँव ससुराल की ओर मुड़ जाती है। पपुत्रकामना-प्रवृत्ति. के व्यापकत्व 
को सिद्ध करने के लिए कहानीकार ने निपुती ग्रामयूवती के aaea तथा उसकी 
मानसिक गति-अवगति को सफलतापुर्वक चित्रित किया है । 


'ग्रश्यफूयार' एक ऐसी निर्भीक, कर्मठ किन्तु निर्धन एवं विवश युवती के प्राणोत्सर्गं 
की कहानी है, जो दूसरा विवाह केवल इसलिए करती है कि पहले पति की एकमात्र 
निशानी गुलामा के पालन-पोषण का कोई मार्ग निकालना जरूरी था । भाग्य की 
विडम्बना । दूसरा पति भी कुछ ही mÀ वाद चल बसता है। बेचारी ग्रश्यफूयार 
को स्वयं घर का भार सँभालना पड़ता है। वह लोगों की रज़ाइयाँ बनाती है, 
उनमें डोरे निकालती है, 'काँगड़ियों, की मरम्मत करती है श्रादि। . उसका पुत्र यदि 
थोड़ा-सा भी समझदार होता, तो शायद अश्यफ्यार को यह सव न करना पड़ता | किन्तु 
वह निकम्मा केवल खाने के समय हाजिर हो जाता और बाकी समय जुग्राड़ियों की संगत 
में या फिर सँर-सपाटे में बिताता। श्रपनी इस निकम्मी औलाद की बदौलत ग्रश्यफूयार 
को कितने ही दुःख झेलने पड़ते हैं। श्रन्त में, एक दिन पुलिस गूलामा को पकड़कर ले 
जाती है; क्योंकि उसने किसी जुआड़ी का सिर फोड़ दिया है और उसकी माँ इस सदमे 
को सहन न कर भ्रपने प्राण दे देती है । ग्रन्तर्मन को छूनवाली यह कहानी एक माँ की 
संबेदनाश्रों को खोलकर रख देती है । 


अमीन कामिल की ग्न्य कहानियों में उल्लेखनीय हैं--'कोकर जंग”, 'प्यण्डपुरुन', 
'जहनमी', ar, 'फाटक आदि । ये सभी मानव की विभिन्न स्वभावगत प्रवृत्तियों, 
स्थितियों, उसकी विवशताश्रों तथा ग्राकांक्षाग्रों का सुन्दर चित्रण करती है । 


बन्सी निर्दोष की 'मस्तैकिलिफ', 'यि ति अख एहसास' आदि कहानियाँ मानव-मन 
की विभिन्न स्थितियों, विशेषकर मानसिक ग्रन्थियों को खोलने का प्रयास करती हैं, जिनसे 
यौन-प्रवृत्ति कभी 'सुन्दर' श्रौर कभी. 'ग्रसुन्दर' बन जाती है । 'मस्त॑किलिफ' एक नर्स के 
निष्काम सेवाभाव की मामिक कहानी है, जिसकी सेवा-सुश्र्‌ षा अस्पताल के कई रोगियों भें 
नूतन जीवनदायित्ती शक्ति का संचार करती है । एक लोलुप रोगी की संकीर्ण दृष्टि तब 
खुलती है, जव उसे मालूम हो जाता है कि उस वार्ड में उस नस का पति भी एक सजा 
पर कई दिनों से पड़ा हुश्रा था और वह वही था, जिसकी कल रात मृत्यु हो गई | (इसके 
बाद नस को किसी ने नहीं देखा कि वह कहाँ गई 1) 


“यि.ति.ग्रख .एहसास' निर्दोष की बहुचचित कहानी है । कहानी . के कथ 
केन्द्र एक छाता है, जिसे एक परोपकारी सज्जन उमड़ती बरसात में किसी अनजान 
को दे देते हैं और खुद vind हुए उसके पीछे-पीछ हो लेते हैं। घर पहुंचकर वह लड़की 
उस सज्जन को छाता लौटाना भूल जाती है । पाँच वर्ष तक वह सज्जन, जव-जव पानी बरसता 
लडकी के घर A बाहर बिजली के खम्भे की आड़ में खडा रहता--इस उम्मीद में कि 

शायद उसका छाता वह लड़की लोटा दे। इस बीच लड़की की शादी हो जाती है । एक दिन 
फिर पानी वरसता.है। वह सज्जन पूर्ववत्‌ खम्भे के नीचे उपस्थित हो जाता है | इस बार 
बिम्ला की नजर उसपर पड़ ही जाती है । उसे पाँच - वर्ष पहले की घटना याद ग्रा 
जाती है ।. बड़ी मुश्किल से छाता दू इ-निकालकर वह उसे देने के लिए नीचे गली में 
ग्रा जाती है । दोनों के बीच जो वार्तालाप होता है, वह जहाँ एक श्रोर कहानीकार की 
पैनी मनोवैज्ञानिक दृष्टि की सूचना देता है, वहीं दुसरी ओर कहानी के ग्रन्त को एकदम 
कुतुहलपुर्ण बना देता है : 

a कनि fa fa मोमूली चीज, म्ये कति ग्रास AREA फिकिर 1’ 

‘gg a फिकिर ग्रा स श्रमिस'-यि पुछ से मनन । 

रछ खण्ड दम दिथ ते शाह सम्बालिय वोन त॑म्य- 

'तमि दोह श्रोस ना रूद, म्ये दोप खबर... .।' 


अर्थात्‌, “मुझे ord की चिन्ता कहाँ थी, यह तो एक मामूली चीज है ।' 

“फ़िर इसे किसकी चिन्ता थी”यह वात दिल ने मुझसे पूछी | 

तनिक रुककर तथा दम सँभालकर उसने भ्रपने-श्राप कहा--- 

“उस दिन जोर से पानी बरसा था ता, मेने सोचा कहीं... .1' 

(कहानीकार ने अन्तिम सम्भाषण की पुत्ति का कार्य सहूदय पाठकों के लिए छोड़ 
दिया है 1) 

दीपक कौल की विशिष्ट कहानी “रा'द्यकाकन्य ar में पोशकुज नाम की एक 
बढ़िया की चारित्रिक विशेषताश्रों का अध्ययन श्रतीव सुन्दर बन पड़ा है। पड़ोसियों ने क्यों 
खाया, उनके यहाँ कोन आया, कब आया, क्यों प्राया आदि जिज्ञासाएँ पोशकुज के स्वभाव 
की चुनी हुई विशेषताएँ हैं। एक दिन उसने देखा कि एक पड़ोसी के यहाँ कोई व्यक्ति 
कोई चीज़ टोकरी में छिपाकर ले जा रहा है । खूब प्रयत्न करने पर भी वह्‌ इस टोकरी के 
रहस्य का पता लगाने में असमर्थ रहती है । एक दिन पड़ोसी की नववधू 'चोर-चोर' चिल्लाती 
हुई आँगन में श्रा जाती है । भारी भीड़ गली में एकत्र हो जाती है । चोर को पकड़ने के 
लिए दो-चार लठैत घर में घुस जाते हैं । चोर को पकड़ लिया जाता है । चोर और कोई 
नहीं, वरन्‌ पोशकुज होती है । बढ़िया की लाज रखने के लिए पड़ोसी महाशय भीड़ को 


यह कहकर शान्त करते हैं कि जिसे चोर समझा गया, वह दरअसल एक बिल्ली थी । 


उक्त कहानियों के ग्रतिरिक्त सूफी गुलाम मुहम्मद की 'मालद्यद', Sto शंकर 
रेणा की dea aga वा र॒य', उमेश कौल की HET कथ', भारती की 'आबनूसुक रोलर : 
जिगर॑च मिशीन', हरिक्कष्ण कौल की 'ताफ', रतनलाल शान्त की 'छायि der, फारूक 
मसूदी की 'स्यठा मोमूली ताज बेगम की 'भ्रस्तान डेडितल', गुलाम नबी शाकर की “प्वल 
सोंत॑क्य पोश', गुलाम नबी बाबा को qe आदि कहानियाँ कश्मीरी-कहानी-साहित्य की 
नव्यतम प्रवृत्ति, यानी मनोवैज्ञानिक प्रवृत्ति का प्रतिनिधित्व करती हैं । 

ऊपर कश्मीरी-कविता, नाटक एवं कहानी के परिपाश्व॑ में कश्मीरी-साहित्य की 
विभिन्न प्रवृत्तियों का सोदाहरण विश्लेषण करने का प्रयास किया गया है । हिन्दी के साथ 
इन प्रवृत्तियों के विकास-क्रम की तुलना करने पर एक महत्त्वपूर्ण निष्कर्ष पर पहुंचा जा 
सकता है । कश्मीरी में जब सोन्दर्य-भावना से युक्त स्वच्छन्दतावादी (छायावादी) कविताएँ 
लिखी जाती थीं, तब हिन्दी में प्रगतिवाद का चलन जोरों पर था । कश्मीरी में जब राष्ट्रीय 
प्रगतिवादी प्रवृत्ति का विकास हुआ, तब हिन्दी में प्रयोगवाद का चलन प्रारम्भ हो चुका था । 
कश्मीरी में जब प्रयोगवादी प्रवृत्ति का सन्निवेश हुआ, तब हिन्दी में: नई कविता, नई कहानी 
आदि जैसी नव्यतम प्रवृत्तियाँ ग्रपना मार्ग बनाने लगीं । हिन्दी की ये नव्यतम प्रवृत्तियाँ भ्रभी 
कश्मीरी में समाई नहीं हैं । हाँ, प्रयोगवाद के कोरे शिल्प-विधान को तिलांजलि देकर 
उसने मनोवैज्ञानिक प्रवृत्ति को अपनी चिन्तन-प्रक्रिया का आधार ग्रवश्य बना लिया है । 
इल नाते यह कश्मीरी की अपनी मौलिक प्रवृत्ति कही जा सकती है और उसके लिए ग्रभी 
यही नव्यतम है । र 


७ 

परिशिष्ट : एक 
कश्मीरी-उपन्यास : १ 


कहानी की भाँति कश्मीरी-उपन्यास का जीवन-इतिहास भी ज्यादा पुराना नहीं है । 
सन्‌ १९५५ ई० में कश्मीरी में प्रथम उपन्यास लिखने का प्रयत्न किया गया । इसका नाम था 
'जात बूतरात' ग्रौर इसके लेखक थे श्रीहबीव कामरान | इस उपन्यास का प्रथम अध्याय 
सन्‌ १९५५ go में कश्मीरी-पत्रिका 'कोंगपोश' में प्रकाशित हुआ था । शेष अध्याय 
अप्रकाशित ही रहे । इसके बाद तीन उपन्यास और लिखे गये । इनके नाम हैं-- अख्तर 
मोहीउद्दीन का 'दोद-दग', श्रमीन कामिल का 'गटि मंज गाश' और अली मुहम्मद लोन 
का अस्य ति छि इन्सान? । कुछ कश्मीरी विद्वान्‌ 'दोद-दग' को कश्मीरी का प्रथम उपन्यास 
मानते हैं; क्योंकि हबीब कामरान का जात वूतरात' कभी पूर्ण रूप से प्रकाशित होकर 
सामने न ग्रा सका तथा लोग उसे पढ्‌ न पाये। 'दोद-दग' एक समाजिक उपन्यास है, 
जिसमें दो बहिनों फाता और राजा के जीवन-संघपं, अब्दुल गनी की लोलुपता तथा 
शमस साहब के पतन की कहानी दर्ज हैं। 'गटि मंज गाश' कबाइली आक्रमण की 
पृष्ठभूमि में लिखित हिन्दी-मुस्लिम मेल-जोल एवं भाईचारे की भावना को जगानेवाला 
उपन्यास है । tea ति छि इन्सान' मूलतः एक रिपोर्ताज है, जिसकी शैली ग्रौपन्यासिक 
कला के काफी निकट है । उक्त तीन-चार उपन्यासो के अतिरिक्त टैगोर के उपन्यास 
Mar बाली' का कश्मीरी-रूपान्तर भी मिलता है । ख्पान्तरकार हैं श्रीपृथ्वीनाथ पुष्प 
आर उपन्यास का नाम है sham किटुर । (कश्मीरी उपन्यास-साहित्य के नाम पर कुल - 
इतना ही सरमाया मिलता है । ) इस विषम स्थिति के मुख्य दो कारण हें । पहला 
कारण उपन्यास-प्रकाशन के लिए समुचित प्रोत्साहन तथा सुविधाओ्रों का अभाव है । 
कहानी, निबन्ध अथवा नाटक किसी भी पत्न-पत्तिका में सुगमतापुर्वेक स्थान पा सकते हैं, 
किन्तु समूचे उपन्यास का पत्र-पत्रिका में छपना कठिन है । सम्भवतः, यही कारण है 
कि लेखकगण इस विधा के पीछे नहीं पड़े । उन्होंने छोटी-मोठी कहानियाँ तथा अन्य 
प्रकार की गद्य-रचनाएँ लिखकर ही साहित्यिक क्षेत्र में प्रतिष्ठित होने की कोशिश की । 
दूसरा कारण यह है कि जागरूक पाठकों के अभाव ते भी उपन्यासकारों का उत्साह भंग 
कर दिया । कुछ वर्ष पूर्वं राज्य की 'कल्चरल ्रकादमी' ने लेखकों को पुस्तक-प्रकाशन 
के लिए अनुदान देने की योजना कार्यान्वित की है। आशा है कि इस योजना से 
कश्मीरी का उपन्यास-साहित्य प्रगति प्राप्त करेगा | 


i EDO 

परिशिष्ट : दो 


९ 

सहायक सामग्री की सन्दर्भ-सचना 
प्रवृतियाँ : निर्धारण : स्वरूप 
१. ए हिस्ट्री श्रॉव कश्मीर पी० एन्‌० कौल बामजई 


२. स्टडीज इन कश्मीरी प्रो, Fo एलू० कौल 


साहित्य-्रकादमी, दिल्ली की ओर से राजपाल 


३. आज का भारतीय साहित्य 
Qos सन्स, दिल्ली द्वारा प्रकाशित । 
४. सन्तूर के स्वर प्रो, चमनलाल TTS 
५. कश्मीरी जबान ग्रौर शायरी (तीन भाग) : अब्दुल अहद आजाद 
& का शिरि नसर॑च किताब 
(कश्मीरी-गद्यमाला) मोहीउद्दीन हाजिनी 
७. का शुर नसर (कश्मीरी-गद्य) : सं० गुलाम नबी खयाल : ग्रवतारकृष्ण War 


साहित्य : साहित्यकार : उदाहरण 


१. आदम छु यिथय बदनाम (कहानी-संग्रह) : बन्सी निर्दोष 

२. ओश त॑ शबनम (काव्य-संकलन) गुलाम य्रहमद फाज़िल 
३. का शिर शायरी (कविता-संग्रह्‌) do मोहीउहीन हाजिनी 
४, कथि मंज कथ (कहानी-संग्रह) अमीन कामिल 

५, जोलान (काव्य-संग्रह्‌) मुज्जफर आज़म 

६, जिती जूल (कहानी-संग्रह) Slo शंकर रणा 

७. तोबरुक (कहानी-संग्रह) अ्रवतारकृष्ण रहूबर 
८. नौरोज-ए-सबा (काव्य-संकलन) रहमान राहा 

8. प्रागाश (काव्य-संकलन) गूलाम नबी खयाल 
qo. बाल मर्‌योव (कहानी-संग्रह) वन्सी निर्दोष 

११. MET ख्वाब (काव्य-संकलन) : मोतीलाल साकी ` 
१२. नव त प्रवं (कहानी-संग्रह) : ग्रमीन कामिल 

१३. लूस्यमित ara (कहानी-संग्रह) : सूफी गुलाम मुहम्मद 

१४. 
१५. 
१६. 


१. 
२. 


३. 


Y. 


x. 
६. 
७. 


&. 


TOO | 
. 

( २५ ) 

aaant (कहानी-संग्रह) 2 अख्तर MET 
| o 
शबनम्पशार (काव्य-संकलन) E चमनलाल चमन 
वतन छुपनाद लायान (राष्ट्रीय गीतों 
का संकलन) : सं० मुहम्मद यूसुफ टेंग 


पत्र-पत्रिक्ाएँ : कइमी री 


का'शुर अदब (कश्मीरी-पाहित्य), मासिक, वर्ष २, अंक २, श्री नगर । 

ग्रज्युक का'शुर अफसान 

(आज की काश्मीरी-कहानी), कल्चरल अकादमी, श्रीनगर का प्रकाशन, अगस्त, ६८ ई०। 
अजिच का शिर शायरी (आज की कश्मीरी- 

कबिता) र D फरवरी, ६८ ई० 1 
सोत waa, १६५६ do ( हमारा साहित्य ), कल्चरल ग्रकादमी, श्रीनगर का 
3 वाषिक प्रकाशन | 

सोन अदब, सन्‌ १९६०-६२ ई० | 
सोन अदब, सन्‌ १६६३ ई० । 
सोन अदब, सन्‌ १६६४ Zo | 

सोन Wea, सन्‌ १६६५ ई० । 

सोन Wed, सन्‌ १६६६ ई० । 


१०. सोन झदब, सन्‌ १६६७ ई० । 

